

غسل جمعہ

<?xml encoding="UTF-8">

غسل جمعہ

جمعہ کے دن غسل کرنا مستحب ہے۔

حضرت پیغمبر (ص) اس کی اہمیت کے بارے میں فرماتے ہیں:

کبھی بھی غسل جمعہ کو ترک نہ کرو، اگرچہ اس کے لئے ناچار ہو کہ اپنے پیسے، غذا اور خوراک سے بچت کر کے غسل کے لئے خرچ کرنا پڑھے، کیونکہ غسل جمعہ ایک بہت بڑا اور اہم مستحبی عمل ہے۔ اس کے انجام کا وقت جمعہ والے دن صبح اذان سے ظہر تک ہے۔ [1] اور اس کی قضا جمعہ ظہر کے بعد یا ہفتے والے دن بجا لا سکتے ہیں اور اکثر علماء کے فتوے کے مطابق نماز کے لئے غسل جمعہ سے نماز نہیں پڑھ سکتے بلکہ نماز کے لئے وضو کی ضرورت ہے۔

غسل جمعہ کی اہمیت

غسل جمعہ وہ مستحب عمل ہے جس پر تاکید کی گئی ہے۔ [2] اور حتیٰ کہ گذشتہ صدیوں میں بعض فقہاء نے اسے واجب کہا ہے۔ [3] پیغمبر اکرم (ص) نے غسل جمعہ کی اہمیت کے بارے میں فرمایا ہے: کبھی بھی غسل جمعہ کو ترک نہ کرو اگرچہ اس کے لئے اپنے پیسے، غذا اور خوراک سے بچت کر کے غسل کے لئے خرچ کرنا پڑھے، کیونکہ غسل جمعہ ایک بہت اہم اور بڑا مستحبی عمل ہے۔ [4] اور امیرالمومنین علی (ع) جب بھی کسی کو سرزنش کرتے تو فرماتے: تم جمعہ کے دن غسل کے ترک کرنے والے سے بھی زیادہ ناتوان ہو۔ [5] مشہور ہے کہ اگر کوئی چالیس ہفتے تک غسل جمعہ کو ترک نہ کرے تو اس کا بدن قبر میں صحیح و سلامت رہے گا لیکن اس مطلب پر کوئی روایت موجود نہیں ہے۔

غسل جمعہ کا وقت

غسل جمعہ کا وقت اذان صبح سے جمعہ ظہر تک ہے۔ [6] اور بہتر یہ ہے کہ اس کو ظہر کے قریب بجا لایا جائے۔ [7] اور کسی کو شک ہو کہ جمعہ کے دن پانی میسر نہیں ہو گا تو اسے چاہیے کہ وہ جمعرات کے دن غسل کر لے۔ [8] اگر غسل جمعہ اذان ظہر تک انجام نہ دیا ہو تو ظہر کے بعد اس کی قضا بجا لائے یا پھر ہفتے کے دن بجا لائے۔ بعض نے کہا ہے: اگر غسل جمعہ ظہر کے بعد انجام دیا جائے، تو احتیاط یہ ہے کہ اسے بغیر ادا یا قضا کی نیت سے بجا لایا جائے۔ [9]

غسل کرنے کا طریقہ

اس غسل کا طریقہ بھی دوسرے غسل کی طرح ہے اور اسے بھی ترتیبی یا ارتماسی بجا لایا جائے۔

غسل جمعہ کا وضو کی جگہ لینا

اکثر مراجع تقلید کے فتوے کے مطابق یہ غسل وضو کی جگہ نہیں لے سکتا اور نماز کے لئے وضو کرنا چاہیے۔

[10][11] اگر غسل جمعہ کے بعد حدث (جو چیزیں غسل یا وضو کو باطل کرتی ہیں) سرزد ہو تو اس کے لئے

دوبارہ غسل بجا لانے کی ضرورت نہیں ہے۔ [12]

غسل جمعہ کی دعا

مستحب ہے کہ غسل کرتے وقت یہ دعا پڑھی جائے: أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ

وَرَسُولُهُ. اَللّٰهُمَّ صَلِّ عَلٰى مُحَمَّدٍ وَآلِ مُحَمَّدٍ وَاجْعَلْنِيْ مِنَ التَّوَّابِيْنَ وَاجْعَلْنِيْ مِنَ الْمُتَطَهِّرِيْنَ: گواہی دیتا ہو کہ اللہ کے علاوہ کوئی رب نہیں اس کا کوئی شریک نہیں ہے اور گواہی دیتا ہوں کہ محمد(ص) اس کا خاص بندہ اور اس کا پیغمبر ہے۔ خدایا پیغمبر(ص) اور اس کی آل پر درود بھیج اور مجھے پاک اور توبہ کرنے والوں میں سے قرار دے۔ [13]

حوالہ جات

- ۱- آیات عظام امام خمینی، رہبری، مکارم، بہجت، وحید، خوئی تا ظهر و آیت اللہ سیستانی تا غروب
- ۲-المعتبر ۱/ ۳۵۳؛ تذکرۃ الفقہاء ۲/ ۱۳۷ - ۱۳۸؛ علامہ حلی، مختلف الشیعہ، ج۱، ص ۳۱۸ - ۳۱۹
- ۳-الہدایہ، ص ۱۰۲؛ المقنع، ص ۱۲۲
- ۴-مجلسی، بحار الأنوار، ج ۱۸، ص ۱۲۹
- ۵-علل الشرایع، ج ۲، ص ۲۸۵
- ۶-کفایۃ الاحکام، ج ۱، ص ۳۸؛ جواهر الکلام، ج ۵، ص ۷ - ۸
- ۷- جواهر الکلام، ج ۵، ص ۱۳
- ۸- جواهر الکلام، ج ۵، ص ۱۵
- ۹- مصباح الفقیہ، ج ۶، ص ۱۴؛ العروۃ الوثقی، ج ۲، ص ۱۴۳
- ۱۰- آیات عظام سیستانی، مکارم، خوئی، تبریزی، وحید : اس غسل کے ساتھ نماز پڑھ سکتے ہیں ولی مستحب کے وضو بھی کرے
- ۱۱- مختلف الشیعۃ، ج ۱، ص ۳۳۹
- ۱۲- العروۃ الوثقی، ج ۲، ص ۱۴۷؛ موسوعۃ الخوئی، ج ۱۰، ص ۳۴
- ۱۳- العروۃ الوثقی، ج ۲، ص ۱۴۵